



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۰۸

نورمحمد لاهو

## چي په تا يم مين شوی

چي په تا باندي مين شوم  
 ناآشنا ژبي مي زده كړي  
 نيمه شپه د جبرجبركو په سندرو ټول پوهيرم  
 چي په تا يم مين شوی  
 د يوې گلابي پيغلي سرې منې ته مي هم غاښ وروړی نه دی  
 نه مي هم د چا له سترگو نه يو غرپ شراب نوشلي  
 نه مي هم د چا د لاس مراوي تودوخه  
 د دي گوتو په سرونو رالوشلي  
 نه خوهم په جای نماز د چا د سيوري  
 د چا مخ ته په ركوع يم لمبه شوی

\*\*\*\*\*

دغه سپيني تيري گوري؟  
 دا پخوا توري عقيدي وي  
 په رڼا د نسترن مي ټولي رنگ كړي  
 دي پښو ته مي لږ خير شه!  
 ستا د لاري هر ازغي پكي يو - يو دی راشين شوی  
 چي په تايم مين شوی  
 ټول پورونه مي خپل خلكو ته بخښلي  
 چي هريو پري معشوقي ته سرې جامي او رانجه واخلي

د پاڼو شميره: له 1 تر 2

خپل قاتل مې له زندان څخه راوايست  
يوسور گل او سپين آس مې ورله ورکړ چې يوچا باندي مين شي.

د کوټرو دې خدای مل شي  
ما وزرې د شاهين وروگنډلي  
او د باز د پينو کولپ مې هم ورمات کړ

\*\*\*\*\*

چې په تا باندي مين شوم دامې زده کړل  
څنگه واغوندم اورونه؟  
څنگه پريولم په اسيدو خپلې دنګې خنداګانې  
څنگه وبنښمه خلک بي منته؟  
د پښتو له کتابو مې د کسات برخې قیچي کړي  
ما د عشق په بوډۍ خاورې ځانته نوی ملیت جوړ کړ  
ما یونوی نیالګی کینود  
د میوې په ځای به راوړي  
ستا د شونډو له تودوخي جوړې شوې سپینې ګوړې

---

جیرجیرک: یا کرری دملخ په څیر یوه حشره ده د شپې له خوا سندري وايي.



---

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکني د لیکنيزې بنې پازوالي د لیکوال په غاړه ده ، هيله من یو خپله لیکنه له رالیولو مخکې په څیر و لولئ